

MILL-ISTORJA TAT-TIGRIJA TAL-VITORJA

minn JOSEPH SERRACINO

MINN FOMM IL-QADDIEFA U D-DILETTANTI (52)

Fl-aħħar kitba tiegħi tkellimt fuq il-problema ta' qaddiefa li qed tolqot hażin lil xi distretti. Jien niftakar fiż-żmien meta d-distretti kienu jipparteċipaw b'zewg opri f'kull korsa – dak iż-żmien ma kienx hawn problemi ta' qaddiefa. Kif aċċennajt f'kitba oħra, hafna mill-qaddiefa kienu jkunu mil-lokal tagħhom, u xi wħud minnhom kienu jkunu jirreġistraw għal perjodu ta' snin.

Kien żmien meta r-Regatta kienet popolari hafna għax kull korsa kienet akkanita u r-rivalità fost l-ekwipaġġi kienet għadha hajja, fejn l-eċċitament waqt l-andament ta' kull korsa kien jibqa' sa l-aħħar qadfa. Meta fil-bidu tas-snin 90 l-organizzaturi tar-Regatta ddeċiedew li kull distrett jibda jipparteċipa b'opra waħda minflok bi tnejn bi skuża li l-kanal ma kienx jiflaħ 12-il opra, ir-Regatta bdiel titef il-popolarità tagħha li minn dejjem kellha man-nies tal-port.

Naħseb li din id-deċiżjoni tat id-daqqa tal-mewt lil bosta qaddiefa li kienu entuzjasti hafna li jagħtu sehmhom lil-lokalità tagħhom fir-Regatta. Kienet diċiżjoni żbaljata għax tellfet iċ-ċans li hafna qaddiefa zgħażaġh li jsibu posthom fid-dgħajsa.

Hafna huma tal-fehma li din id-deċiżjoni ikkawżat bruda u apatija kbira fost id-dilettanti, u minhabba f'hekk in-nies ma bdielx tattendi. Meta giet introdotta x-Shield taz-Zgħar kien hemm il-ħsieb li din issir għal zgħażaġh taħt it-18-il sena (U/18) u wara, minhabba nuqqas ta' konkorenza saret U/21.

Meta l-kumitati distrettwali bdew jilmntaw li m'humix qegħdin isibu qaddiefa zgħażaġh għollew l-etá għal 23 u s-sena l-oħra ergajna židna l-etá għal 25, u haġa ta' l-iskantament bqajna nsejhu din il-kategorija taz-zgħar, imbagħad wara saret magħrufa bhala 'Reserve' u aktar tard Kategorija B.

Niftakar li meta giet introdotta t-Tigrija ta' Jum il-Felsien (31 ta' Marzu) kien hemm il-ħsieb li fiha jieħdu sehem qaddiefa godda. L-għan ewlieni li saret din it-tigrija kien li kull kumitat distrettwali jħajjar liz-zgħażaġh mil-lokal biex jipparteċipaw f'dawn it-tigrijiet tradizzjonali. Izda x'gara, ftit snin wara, daħlet il-pika fost il-qaddiefa u l-kumitati distrettwali bdew jarmaw l-opri tagħhom bl-aħjar qaddiefa li kellhom u nsew l-iskop ewlieni ta' din it-tigrija.

Il-ħasra hi, li illum ninsabu f'sit-wazzjoni fejn numru zgħir ta' qaddiefa jiddominaw ir-Regatta. Fejn imorru dawn il-qaddiefa tintrebaħ ix-Shield u għalhekk spicċa dak l-entuzjażmu fost id-dilettanti li jinżlu jaraw u jsegwi dawn l-imberkin provi.

Fejn huma daww l-eluf ta' nies, li f'Jum il-Vitorja, fejn minn kmieni wara nofs in-nhar kienu jimlew kull rokna tas-swar li jagħti għall-Port u jdawru l-Kanal bid-dgħajjes u bil-Fregatini mimlijin bin-nies? Fejn hu



Bormla jirbhu l-palju tat-tigrija fil-kategorija 'Open' tad-dgħajjes 'B' tal-Pass fl-2005

t-tixjir tal-bnadar u l-briju kbir li kienu joħolqu d-dilettanti tad-distretti rivali waqt id-dhul tad-dgħajjes tagħhom fil-kanal jew waqt il-korsa? Ħasra, illum kollox spicċa, u dan kollu hu tort ta' deċiżjonijiet żbaljati li ttieħdu snin ilu u illum diffiċli li tregga' l-arlogg lura.

Meta fis-snin 90 jien kelli laqgħa mal-Kummissjoni Regatta, kont issuggerajt għadd ta' suggerimenti li fil-fehma tiegħi hassejt li (għal dak iż-żmien) kienu validi hafna, u jekk jigu attwati ssir hafna titjib fl-organizzazzjoni tar-Regatta.

Issuggerajt li l-kanal jingħalaq matul Awwissu u t-taħriġ tad-dgħajjes isir fil-vicinanza ta' kull club tar-Regatta bħalma kien isir fl-imghoddi, u b'hekk jerga' jqajjem l-entuzjażmu fost id-dilettanti, u r-Regatta terga' ssir popolari mal-poplu tagħna.

Issuggerajt ukoll li l-punti ta' kull korsa jkunu l-istess. Biex ikun hemm aktar kompettivita' u telimina kull tbassir li normalment isir qabel kull Regatta. Li jsiru studju dwar sistema għdida ta' Heats, fejn waqt li jingħata d-dritt li kull distrett jipparteċipa b'opra waħda f'kull korsa, jizdiedu zewg opri oħra f'kull kategorija bisistema ta' l-aħjar ħin miksub fi thie-laq li jsiru jumejn qabel ir-Regatta taħt is-sorveljanza ta' gurija serja u membri tal-kumitati distrettwali.

Il-ħsieb wara din is-sistema (dak iż-żmien bi tmien opri f'kull korsa) kien li terga' tqanqal entuzjażmu għdid fost zgħażaġh ta' kull lokal, it-tigrijiet isiru aktar akkaniti, u tgħin hafna li jkun hemm bilanċ fost id-distretti parteċipanti.

Issuggerajt ukoll li l-gvern għandu jgħin finanzjarjament lid-distretti tar-Regatta bħalma jagħmel f'kull 'Sport' iehor. Kif aċċennajt qabel, il-manutenzjoni tal-opri tirrekjedi spejeż enormi u l-ebda distrett m'hu f'qagħda tajba bizzejjed biex jiffinanzja opri godda li jiswew eluf ta' liri.

Ovvjament minn meta saru dawn is-suggerimenti, li fil-fehma tiegħi

għadhom validi hafna anke fi zmienna, ma sar xejn għajr biss xi rtokk zgħir. Sintendi drabi oħra konna tkellimna fuq titjib fl-organizzazzjoni tar-Regatta, issa li l-organizzazzjoni tar-Regatta mid-Dwana kienet għaddiet f'idejn il-Kultura, wara l-KMS u issa f'idejn L-Għaqda tar-Regatta.

Niftakar li saru bosta suggerimenti oħra dwar Regatti oħra fosthom tigrijiet tat-tfal, izda fejn għandha x'taqsam ir-Regatta Nazzjonali tat-8 ta' Settembru ssuggerajt li f'kull edizzjoni terga' tibda ssir il-Gostra fil-vicinanza tad-Dwana - tradizzjoni oħra antika li minn dejjem kienet sinonima mat-tigrijiet tad-dgħajjes li kienu jsiru fil-portijiet tagħna.

Fortunatement il-lum kull club tar-Regatta huwa attrezzat b'zewg settijiet ta' opri tat-tigrija. Ovvjament, xi wħud minnhom ikollhom bzonn ta' manutenzjoni, xi wħud jinbidlu f'oħrajn godda.

Ftit tax-xhur ilu smajna li l-gvern kien se jagħti donazzjoni ta' flus lil kull clabb tar-Regatta biex jordnaw dgħajsa oħra. Smajt diversi kummenti dwar din l-għotja! Hafna huma tal-fehma, li s-somma mhix bizzejjed biex tinbena dgħajsa għdida, u li jkun aħjar kieku l-gvern iżid is-somma sostanzjalment, u minflok dgħajsa tinbena Ferilla jew Kajjikk tat-Tigrija tat-tip 'Fancy' (zewg opri antiki li kienu jieħdu sehem fit-tigrijiet ta' qabel il-gwerra) u b'hekk tizdied kategorija oħra ta' opri tradizzjonali Maltin fir-Regatta Nazzjonali. Rigward il-qisien ta' dawn l-opri, wieħed jista' jsibhom fil-Biblijoteka Nazzjonali tal-Belt.

Nimmaġina li hawn isib min jgħid – tigrija oħra jonqosna biex ngħaddu xi hames sigħat fix-xemx insegwu r-Regatta, meta kulhadd qed jilmnta li l-ħin bejn kull tigrija, minkejja l-ftit progress li sar f'dawn l-aħħar sentejn, għadu twil hafna u l-ispettaturi qegħdin jiddeju b'dan id-dewmien kollu.

Fil-fatt, din hi waħda mir-ra-

gunijiet li n-nies naqset drastikament fiż-zewg Regatti Nazzjonali, u jekk ma jsirx xi haġa mmedjatament minnaħa ta' l-organizzazzjoni se jkomplu jonqsu.

Din is-sena jien segwejt ir-Regatta ta' Jum il-Felsien mill-Gardjola tal-Isla – fil-fehma tiegħi l-aħjar post fil-port minn fejn wieħed jista' jsegwi kull tigrija mill-bidu tat-tmiem tagħha, u s'intendi jkollok panorama sabiħa tal-kanal u tal-ispettaturi li jkunu qegħdin isegwu dawn it-tigrijiet.

Fil-Gardjola ma konniex aktar minn 80 dilettant u fil-Ponta ma kienx hemm aktar minn 500 partitarju ... meta sa ftit tas-snin ilu, meta l-Isla kienet qed tiddomina dawn it-tigrijiet kien ikun hemm triplu jekk mhux aktar. Imbagħad jekk wieħed jagħti harsa lejn xatt il-Belt bla dubju ta' xejn johrog dizappuntat hafna!

In-nies naqset u naqset hafna, u niskanta mhux ftit meta fuq it-televizjoni nisma' minn jgħid li kien hemm in-nies.

Min jgħid hekk jew għadu zgħir hafna allura, inkella ma jftakarx zminijiet oħra, meta l-Port il-Kbir kien ikun mimli daqs bajda bin-nies fuq l-art u l-baħar - meta f'kull kategorija sal-1990 kull distrett kien jipparteċipa b'zewg opri, u li r-Regatta Nazzjonali ma kinitx tiehu aktar minn sagħtejn u nofs, waqt li illum tiehu d-doppju jekk mhux aktar – izda ma ninsewx li f'dak iż-żmien fir-Regatta kienu jsiru hames tigrijiet u illum ssiru għaxra.

Fattur iehor li kompli jnaqqas in-nies, apparti d-dewmien bejn kull korsa u oħra, hi li fit-8 ta' Settembru qed isiru diversi dixxiplini sportivi oħrajn, u għalhekk jien ma neħdiex bi kbira, li xi partitarji jew dilettanti, jagħzlu li jmorru jaraw logħba football jew waterpolo minflok ir-Regatta - l-ewwelnett minhabba t-tbassir li jsir qabel kull Regatta, u t-tieni nett għaliex jaf, li aktar tard fil-għaxija, f'xi ħin jew iehor se jara l-aħjar siltiet minnha fuq it-televizjoni ...